

- ۱۳۔ المغینانی، علی بن ابی بکر بن عبد الجلیل، ابو الحسن، الحدایۃ شرح بدایۃ المبتدی، دار احیاء التراث العربي، بیروت (لبنان)، س-ان، ۱۱۰۵
- ۱۴۔ کتاب الاموال، ص ۵۲
- ۱۵۔ حوالہ سابق، ص ۵۳
- ۱۶۔ سنن ابن ماجہ، ابواب التجارت، باب مالاً يَحْلِلُ بَعْدَهُ، ۲۱۶۷
- ۱۷۔ مند احمد بن حنبل، دار احیاء التراث العربي، بیروت (لبنان)
- ۱۸۔ ڈاکٹر محمد نجات اللہ صدقی، اسلام کا نظریہ ملکیت، اسلامک پبلی کیشنز، لاہور، ۱۹۹۱میں طبع ششم، ۲/۱۸۲، طبع سوم، ۲/۱۳۱۵ھ/۱۹۹۲ء
- ۱۹۔ فقه الزکاۃ، ۲/۱۰۳۹-۱۰۴۰
- ۲۰۔ صحیح بخاری، کتاب الزکاۃ، باب العشر فیما یقین من ماء السّماء والماء الباری، ۱۳۸۳
- ۲۱۔ فقه الزکاۃ، ۲/۱۰۳۳، ابو یوسف، یعقوب بن ابراہیم، کتاب الخراج، دار المعرفة، بیروت (لبنان)، س-ان، ص ۷۰
- ۲۲۔ الطبری، محمد بن جریر، ابو جعفر، تاریخ الامم والملوک المعروف به تاریخ طبری، دارالکتب العلمیہ، بیروت (لبنان)، ۱۴۲۳ھ/۲۰۰۳ء، طبع دوم، ۲/۱۳۰
- ۲۳۔ الکاسانی، ابو بکر بن مسعود بن احمد، علاؤ الدین (م ۷۵۸ھ)، بداع الصنائع فی ترتیب الشرائع، دار احیاء التراث العربي، بیروت (لبنان)، ۱۴۲۱ھ/۲۰۰۰میں
- ۲۴۔ کتاب الاموال، ص ۳۲؛ کتاب الخراج (امام ابو یوسف)، ص ۱۲۶
- ۲۵۔ سنن ابی داؤد، کتاب الخراج وalfi، والامارة، باب فی التشدید فی جایزة الجزية، ۳۰۲۵
- ۲۶۔ کتاب الخراج (امام ابو یوسف)، ص ۱۲۵
- ۲۷۔ کتاب الاموال، ص ۳۶
- ۲۸۔ یعقوبی، محمد بن اسحاق، تاریخ یعقوبی، دارالکتب العلمیہ، بیروت (لبنان)، ۱۴۲۱ھ/۲۰۰۲ء، طبع اول، ۲/۱۴۲۳

- ٢٩۔ كتاب الخراج (امام ابو يوسف)، ص ١٥-١٦؛ كتاب الاموال، ص ٧-٨؛ القرشى ،  
يجى بن آدم، كتاب الخراج، دار المعرفة، بيروت (لبنان)، س-ن، ص ٨١
- ٣٠۔ كتاب الاموال، ص ٣٨-٣٩
- ٣١۔ تاريخ الامم والملوك، ٢/٢٣
- ٣٢۔ الطبقات الکبری، ٥/٣٣٥
- ٣٣۔ الجزيري، عبدالرحمن بن محمد عوض، (م ٢٠٣٦ھ)، كتاب الفقه على المذاهب  
الاربعة، دار احياء التراث العربي، بيروت (لبنان)، س-ن، ١٩٧١
- ٣٤۔ شاه ولی اللہ، احمد بن عبدالرحیم، جیۃ اللہ بالغۃ، دار المعرفة، بيروت (لبنان)،  
١٣٢٥ھ/٢٠٠٣ی، طبع دوم، ٢٠٠٢-٢٠٠١
- ٣٥۔ صحیح بن حاری، كتاب الزکاة، باب لا توخذ راتمًّا موال الناس في الصدقة، ١٣٥٨
- ٣٦۔ كتاب الاموال، ص ٧-٨
- ٣٧۔ بدائع الصنائع في ترتیب الشراائع، ٢/١٨٢
- ٣٨۔ كتاب الاموال، ص ٣٦
- ٣٩۔ الملاذری، احمد بن بیکی بن جابر، ابو الحسن (م ٢٩٦ھ)، فتوح البلدان، دار الکتب  
العلمیة، بيروت (لبنان)، ٢٠٢٠ھ/٢٠٠٠ی، طبع اول، ص ٣٢
- ٤٠۔ سنن ابی داؤد، كتاب الخراج والغای و الامارة، باب فيأخذ الجزیه، ٣٠٣٨
- ٤١۔ الطبقات الکبری، ٣/٢٨٢
- ٤٢۔ حوالہ سابق، ٣٣٢٣
- ٤٣۔ صحیح بن حاری، كتاب الایمان والہدی ور، باب كيف كانت يمين النبي ﷺ، ٢٢٣٦
- ٤٤۔ جامع ترمذی، كتاب الاحکام، باب ما جاء في الرأی والمرتضی في الحکم، ١٣٣٦
- ٤٥۔ نور محمد غفاری، اسلام کا قانون محاصل، دیال سکھ ٹرست لائریری، لاہور، س-ن،  
ص ١٥٧
- ٤٦۔ الطبقات الکبری، ٢/١٩

# مغربی اور اسلامی تہذیبوں میں عورت کا مقام

[مریم جیلیہ کے افکار کا مطالعہ]

محترمہ ختم اسحر

مریم جیلیہ، عالم اسلام کی وہ تاب ناک شخصیت ہیں جن کی زندگی کا مطالعہ کرنے سے ایمان تازہ ہو جاتا ہے اور دل ان کے احترام میں قصیدے پڑھنے لگتا ہے۔ انہوں نے اسلام کے لیے جس قربانی کا مظاہرہ کیا ہے اس کی مثال کم ہی ملتی ہے۔

مریم جیلیہ کی زندگی کے دو مرحلے ہیں: ابتدائی زندگی انہوں نے امریکہ میں گزاری اور بقیہ زندگی پاکستان میں۔ وہ ۲۳ ربیع المی ۱۹۳۲ء میں امریکہ کے شہر نیویارک میں آباد جرمی سے تعلق رکھنے والے ایک یہودی خاندان میں پیدا ہوئیں۔ والدین نے پیدائشی نام مارگریٹ مارکس رکھا۔ بچپن ہی سے وہ عام امریکی بچوں سے جدا تھیں۔ یہودی خاندان میں پیدا ہونے کے باوجود ان کو یہودیت نے ذرا بھی متأثر نہیں کیا۔ وہ اپنی زندگی کے ابتدائی زمانے سے ہی یہودیت سے متعلق اشکالات کا اظہار کرتیں، پھر جیسے جیسے وہ بڑی ہوتی گئیں ان کو یہودیت سے نفرت ہوتی گئی۔

مریم جیلیہ بہت حساس خاتون تھیں۔ بچپن ہی میں انہوں نے اپنے گرد و پیش کی چیزوں کا گہرا اثر لیا۔ چوں کہ دوسرا جنگ عظیم کا آغاز ان کے بچپن میں ہی ہو گیا تھا، اس وقت بھی اتنی کم عمری کے باوجود وہ جنگ کے تمام حالات سے باخبر رہتی تھیں۔ جب جنگ کی تصویریں دیکھتی تھیں تو بہت زیادہ غم زدہ ہو جایا کرتی تھیں۔ ان کے اندر ہمدردی کے جذبات بچپن سے ہی موج زن تھے۔ جب وہ اسکول میں تعلیم حاصل کر رہی

تھیں تب ان کی کلاس میں ایک لڑکی بہت غریب تھی۔ اس کی یونیفارم بہت پرانی تھی۔ مریم جیلہ اس غریب لڑکی کو دیکھ کر بہت غم زدہ ہو جایا کرتیں۔ جب اس کے پاس کھانے کے لیے کچھ نہ ہوتا تو وہ اپنا کھانا اس کو کھلا دیا کرتی تھیں۔ اے ایک مرتبہ مریم نے ریڈ یوپر عربی موسیقی سنی، جو انھیں بہت اچھی لگی۔ وہ اپنے والد کے ساتھ عربی موسیقی کی کیسٹ خریدنے بازار گئیں۔ اسی وقت ان کی نظر امام کلثوم کی قراءت قرآن کریم کی کیسٹ پر پڑی۔ اسے انھوں نے خرید لیا۔ جب گھر لا کر انھوں نے قراءت سنی تو وہ ان کے دل کو چھوگئی اور مغربی موسیقی میں ان کی دل چسپی ایک دم ختم ہو گئی۔ ۲۔

جب انھوں نے قرآن کریم کا مطالعہ کیا تو ان کو اس سے اتنی دل چسپی ہو گئی کہ وہ ان کا ساختی بن گیا۔ وہ دن رات اس کا مطالعہ کرتیں۔ قرآن کریم کے مطالعے سے پہلے ان کا حال ایسا تھا جیسے ان کی زندگی ختم ہو چکی ہو۔ وہ بالکل حوصلہ شکن، خستہ حال، افسردا اور مایوس رہتی تھیں، معاشرے میں اپنا مقام تلاش کر کے تھک چکی تھیں اور ان کی حالت ایسی ہو گئی تھی جیسے سمندر میں بہرہی ہوں اور ان کو کنارہ نہ مل رہا ہو۔ ان کی کششی بھنوں میں پھنسی ہوئی تھی۔ کچھ سمجھ میں نہ آتا تھا کہ کیا کریں اور کہاں جائیں؟ یہودیت اور بہائیت کسی سے بھی ان کو تسلی نہیں ہوئی۔ اس کشش میں پکھال کے ترجمہ قرآن نے انھیں بجا لیا اور آخر کار قرآن کریم پڑھ کر ان کو اپنی اصل پہچان حاصل ہو گئی۔ قرآن کریم کے مطالعہ سے ان کو سمجھ آگیا کہ یہی سچا مذہب ہے اور یہ واحد مذہب ہے، جو مکمل راہ ہدایت ہے۔ ۳۔

مریم جیلہ نے تہیہ کیا کہ ان کی زندگی کا مقصد اسلام کے خلاف اٹھنے والے مغرب کے اشکالات کو دور کرنا اور اسلام پر لگائے جانے والے الزامات کو غلط ثابت کرنا ہوگا۔ انھوں نے اپنی زندگی اسلام کے بارے میں مضامین اور کتابیں لکھنے کے لیے وقف کر دی۔ ان شخصیتوں میں، جن کو مریم جیلہ نے اپنی تقدیم کا نشانہ بنایا جو جدید خیالات کے حامل تھے۔ ان شخصیتوں میں، سر سید احمد خان، شیخ محمد عبدہ اور سید امیر علی وغیرہ شامل ہیں۔ انھوں نے دین کو گہرائی سے سمجھنے کے لیے اس

دور کے بڑے بڑے علماء کو خطوط بھیجے، لیکن سب سے زیادہ وہ مولانا سید ابوالاعلیٰ مودودیؒ کے جوابات سے متاثر ہوئیں، جو جماعت اسلامی پاکستان کے امیر تھے۔ مولانا نے نہ صرف ان کے خیالات سے اتفاق کیا، بلکہ ان کے حالات کو سمجھتے ہوئے ان کو پاکستان آکر رہنے کی دعوت بھی دی۔ مولانا نے ان سے اسلام قبول کرنے کو نہیں کہا، کیوں کہ وہ سمجھ گئے تھے کہ مریم پہلے ہی سے اسلام کے رنگ میں رنگ چکی ہیں۔ مولانا مودودیؒ نے ان سے صرف اتنا کہا کہ وہ اپنے مسلمان ہونے کا اعلان کر دیں۔ ۵ دسمبر ۱۹۶۰ء سے ۱۸ اپریل ۱۹۶۲ء تک مریم جمیلہ نے گیارہ خط مولانا مودودیؒ کو لکھے اور مولانا نے تمام خطوط کے جواب دیئے۔ ۳۔

آخر کاروہ ۳۰ جون ۱۹۶۲ء کو اپنی منزل مقصود کراچی پہنچ گئیں۔ انھیں لاہور میں مولانا مودودی کے گھر تک پہنچایا گیا۔ نئے ماحول میں ان کو کچھ دفتوں کا سامنا کرنا پڑا۔ سب سے بڑا مسئلہ زبان کا تھا اور پاکستان کی گرم آب و ہوا، کھانا پینا اور رہن سہن بھی امریکی زندگی سے بالکل مختلف تھا، لیکن اس کے باوجود ان کا کہنا تھا کہ ”نیویارک کی بہبیت میں یہاں بہت بہتر ہوں“۔ کچھ دنوں میں انھوں نے نئے ماحول سے مطابقت پیدا کر لی۔ مولانا مودودی مریم جمیلہ سے اپنی بیٹی کی طرح محبت کرتے تھے ۵۔ مریم نے پاکستان سے اپنے والدین کو متعدد خطوط لکھے، جن میں اپنے حالات تفصیل سے بیان کیے۔ ایک خط میں لکھا:

”میں امریکہ کے معاشرے میں بالکل تنہا محسوس کر رہی تھی اور اسلام قبول کر لینا ہی میری پریشانیوں کا خاتمہ نہیں تھا۔ جب میں نے پاکستان آنے کارادہ کر لیا تب میری زندگی کو ایک مقصدمیں گیا اور پہلی بار مجھے احساس ہوا کہ بچپن سے جوانی تک کس طرح میں اس دنیا میں تنہا، ناخوش، مایوس اور بنا کسی دوست کے چشمی ہوئی تھی، تھی مولانا مودودیؒ نے میرے لیے ایک دروازہ کھول دیا اور انھوں نے اس بات کا احساس دلوایا کہ اگر میں مزید امریکہ میں قیام کروں گی تو پریشان کن

حالات سے مجھے گزرنा پڑ سکتا ہے۔ اس لیے میں مولانا کی بہت شکر گذار ہوں۔ اب میں نے اپنی پچان کو پالیا۔” ۶

**۱۸ اگست ۱۹۶۳ء** کومریم جیلہ کا نکاح یوسف خان سے ہو گیا، جو اس وقت جماعت اسلامی کے ایک سرگرم رکن تھے۔ انہوں نے اسلام کے لیے نہ صرف اپنے والدین کو چھوڑا، بلکہ اپنا وطن، اپنی زبان، اپنا ملک، اپنا سب کچھ چھوڑ دیا اور ایک ایسی جگہ آ کر بس گئیں جہاں نہ ان کا کوئی اپنا تھا، نہ وہاں کی زبان سے واقف تھیں، لیکن پھر بھی بنا کسی پس و پیش کے انہوں نے صرف اللہ کے بھروسے پر یہ قدم اٹھالیا۔ اس اجنبی ملک میں ان کو اتنی اپنا نیت محسوس ہوتی کہ یہیں کی ہو کرہ گئیں۔ انہوں نے تصنیف و تالیف کا سلسلہ برابر جاری رکھا اور اپنی عمر کے آخری حصے تک قلم اٹھائے رکھا۔ انہوں نے اپنی تصانیف میں اسلام کے بارے میں مستشرقین اور مغربی فکر و نظر سے مرعوب مسلمان دانش و رہوں کے مغالطوں اور اسلام کے بارے میں غلط تعبیرات کی تصحیح کو اپنی علمی تحقیق کا مرکز بنایا۔ انہوں نے مغربی علوم کی ناپائیداری اور اس کی کھوکھلی شان و شوکت کو نہایت ٹھوس علمی و عملی شواہد اور دلائل کے ساتھ دنیا کے سامنے پیش کیا۔ مغربی تہذیب و ثقافت جن عقائد و نظریات پر مبنی ہے، مریم نے اس کا ابطال بھی مغربی احوال اور تاریخی حقائق سے کیا ہے۔ مغربی معاشرے میں پیدا ہونے اور پروش پانے کی وجہ سے انھیں مغربی تہذیب کو قریب سے دیکھنے کا موقعہ ملا اور انہوں نے مغربی لا دینی نظریات کا براہ راست مشاہدہ کیا۔ اس بنا پر ان کی مغرب پر زوردار تنقید اپنے اندر رائیے حقائق رکھتی ہے جنہیں آسانی سے روپیں کیا جا سکتا۔ مغرب کے مادہ پرستانہ نظریات کے علم برداروں کی علمی بنیادوں کو منہدم کرنے میں مریم جیلہ نے نہایت قابل قدر تنقیدی لڑپر فراہم کیا ہے۔ انہوں نے استعماری طاقتوں کے انسانیت کش اصولوں اور معاشری استحصال کا مذکورہ کرتے ہوئے یہ نتیجہ نکالا کہ مغربی نظام حیات اور حکم رانی کے ضابطے بنی نوع انسان کو امن و سکون فراہم نہیں کر سکتے۔ انہوں نے چوتیس (۳۴) کتابیں لکھی ہیں۔ ہر کتاب میں ان حالات کا عکس نظر آتا ہے جو امریکہ میں انہوں نے محسوس کیے۔

مغربی اور اسلامی تہذیبوں میں عورت کا مقام

مریم جیلہ را ۳۱ اکتوبر ۲۰۱۲ء کو دارالفنون سے رخصت ہو گئیں۔ ان کی وصیت کے مطابق ان کو ان کے شوہر کی پہلی بیوی شفیقت کے برابر میں دفن کیا گیا۔ لیکن انھوں نے اپنے پیچھے کتابوں کا جو بیش بہا سرمایہ چھوڑا ہے وہ انسانوں کی رہنمائی کا اہم کام انجام دیتا رہے گا۔

مریم جیلہ چوں کہ مغرب میں پلی بڑھی تھیں، اس لیے وہ مغربی تہذیب کی گندگیوں سے اچھی طرح واقف تھیں۔ اسی وجہ سے وہ ان لوگوں کے سخت خلاف تھیں جو اسلام میں عورت کے مقام کو کم تر اور مغرب میں عورت کی حیثیت کو برتر مانتے ہیں۔ ان کا اس بات پر پختہ تلقین تھا کہ اسلام میں عورت کا جو مقام ہے وہ کسی بھی حیثیت سے کم تر نہیں ہے، بلکہ ہر لحاظ سے وہ مکمل اور باعزت ہے۔ انھوں نے ایسے لوگوں کے خیالات پر رد عمل کا اظہار کیا ہے جو مساواتِ مردوزن کا نعرہ لگاتے ہیں اور اسلام میں عورت کے حال پر ترس کھا کر یہ دکھانا چاہتے ہیں کہ اسلام نے عورت کو بالکل قیدی بنا کر رکھا ہے۔ خاص طور سے انھوں نے ان عنوانات کو اپنا موضوع بحث بنایا جن پر اکثر دشمنانِ اسلام تنقید کرتے ہیں، جیسے نکاح میں ولایت، تعدد ازدواج، طلاق اور پرده وغیرہ۔

مریم جیلہ نے مصری دانش ور قاسم امین پر سخت تنقید کی ہے۔ قاسم امین پہلا مسلمان ہے جس نے مسلمان عورتوں کو مغربی طرز کی آزادی دلانے کی بات اٹھائی۔ مریم جیلہ نے اپنی تحریروں میں قاسم امین پر سخت ملامت کی ہے کہ اس نے مغرب سے آنے والی عیسائی مشنری کو بنا سوچ سمجھے قبول کر لیا اور اس کی حمایت کی، جب کہ مسلم عورتوں کی حالت اپنے گھروں میں بہت بہتر تھی اور پرده، جس پر قاسم امین نے ضرب لگائی، وہ مسلمان عورت خود اپنے لیے بہتر سمجھ کرتی تھی۔ مریم جیلہ نے اپنی تحریروں کے ذریعہ اس سچ کو سامنے لانے کی پوری کوشش کی ہے کہ مساواتِ نسوان کی جتنی بھی تحریکیں ہیں وہ اسلام اور مسلم سماج کا شیرازہ بکھیرنے کے لیے وجود میں آئی ہیں۔ مسلمان عورتوں کو یہ بات اچھی طرح سمجھ لینی چاہیے اور مغربی تہذیب کے بھاؤ میں نہیں بہہ جانا چاہیے، بلکہ اسلامی تعلیمات پر قدم جمائے رکھنا چاہیے۔ ۸۔

مریم جمیلہ کے مطابق مساوات مرد و زن کی تحریک موجودہ دور کی ایک مصنوعی پیداوار ہے، جو ہر طرح کے قدرتی اور روحانی اصولوں کا رد کرتی ہے۔ کوئی بھی تاریخ یا انسانیات (Humanities) کا طالب علم تحریک نسوان کی مصنوعیت کو ثابت کر سکتا ہے۔ کیوں کہ تاریخ گواہ ہے کہ مرد اور عورت کے کام الگ ہیں اور ان دونوں میں فرق ہے۔ وہ اس بات کی پوری تائید کرتی ہیں کہ روایتی خاندان سماج کی مضبوطی کی ضمانت ہوتے ہیں۔

مریم جمیلہ نے تحریک نسوان کے حامیوں کو بہت ہی اچھے انداز میں سمجھایا ہے:

”اسلامی نقطہ نظر سے مردوں اور عورتوں کی مساوات بے معنی ہے۔ یہ کہنا ایسے ہی ہے جیسے گلب اور چیلی میں برابری کرنا۔ ہر ایک کی الگ خوبصورتی، رنگ، شکل اور خوبصورتی ہے۔ مرد اور عورت ایک جیسے نہیں ہیں۔ ہر ایک کی امتیازی صورت اور خصوصیات ہیں۔ عورت مرد کے برابر نہیں ہے اور مرد عورت کے برابر نہیں ہے۔ اسلام دونوں کو معاشرے میں مقابلہ جاتی مقام نہیں، بلکہ اعزازی مقام دیتا ہے۔ ہر ایک کی اس کی فطرت کے مطابق خاص ذمہ داریاں اور کام ہیں۔“ ۹

مریم جمیلہ نے اس بات کا بھی جائزہ لیا ہے کہ مردوں اور عورتوں کی مساوات کی تحریک کا اثر مسلم ممالک پر کس طرح ہوا ہے، جس کے نتیجے میں مایوسی ہاتھ آئی ہے، کیوں کہ اس تحریک کی وجہ سے مسلمان ملکوں سے پرده کم ہو گیا، مسلم عورتوں نے اپنے روایتی کردار کے خلاف بغاوت شروع کر دی اور اپنی زندگی مغربی عورتوں جیسی گزارنے کی کوشش میں لگ گئیں۔ جیسا کہ Women in Raphael Patai نے اپنی کتاب

the Modern World میں لکھا ہے:

”تہران کے زیادہ فیشن یا نئے طبقے میں عورتیں گھر کے کاموں میں کم اور معاشرتی، پیشہ و رانہ، تفریحی اور نیтратی کاموں میں زیادہ وقت گزارتی ہیں۔ کچھ ڈیزائن کرنے والوں اور بال بنانے والوں کے پاس جاتی ہیں، صح کی کافی (یعنی ناشستہ) اور دو پہر کا کھانا دوستوں کے ساتھ کرتی ہیں۔

مغربی اور اسلامی تہذیبوں میں عورت کا مقام

خریداری کرنا اور پارٹیوں میں جانا ان عورتوں کا روزمرہ کا مشغله بن گیا ہے۔ اس کے علاوہ بڑے بڑے ہوٹلوں میں کھانا کھانے، جھٹپاٹ منانے اور کھیل کوڈ میں معروف رہتی ہیں۔ ان میں سے زیادہ تر عورتیں تہذیبی پروگراموں اور خیراتی کاموں میں بھی کافی دل چکی لیتی ہیں۔ ۱۵۔

”لبنان کے بہت سے شہروں میں عورتیں زیادہ تر گھروں سے باہر نظر آتی ہیں۔ آوار کے دن بیروت کے ساحلوں پر جتنی تعداد مردوں کی ہوتی ہے اتنی ہی عورتوں کی بھی ہوتی ہے، اور ان میں زیادہ تر نوجوان طبقہ ہی ہوتا ہے۔ ساحلوں پر جانے کا یہ رواج بے شک زوال کی شانی ہے۔ لبنان میں مغربی طرز کے کپڑوں کا چلن اس مقام تک پہنچ چکا ہے جہاں مغربی عورتوں کا متوسط اور اعلیٰ طبقہ پہنچا ہوا ہے۔ یہاں پر تھوڑی سی روک ہے ان لاکیوں کے لیے جو اشتغال انگیز کپڑے پہننا چاہتی ہیں۔“

”جاڑوں کے کپڑوں کے علاوہ گرمیوں میں یونی ورٹی کی لڑکیاں ریشمی چست کپڑے، اسکرٹ اور جسم جھلکنے والے کپڑے پہنچتی ہیں۔ اونچی ایڑی کی چلپیں اور لمبی جرا بیں پہنچتی اور ساتھ میں میک اپ بھی کرتی ہیں۔ کچھ مسلم لڑکیاں (جو یونی ورٹی میں نہیں پڑھتیں) اتنے لہکے نقاب لگاتی ہیں کہ ان کا چہرہ دکھائی دیتا ہے۔“ ۱۶۔

مریم جبیلہ نے مغرب کے اس الزام پر کہ اسلام میں عورت خود اپنی پسند سے شوہرنہیں چن سکتی، اس طرح گرفت کی ہے کہ اسلام کی نظر میں عورت کو اپنے لیے خود شوہر ڈھونڈنے کی ضرورت اس لیے نہیں ہے کیوں کہ اسلام اس بات کو پسند نہیں کرتا کہ عورت ہزاروں لوگوں کو اپنی خوب صورتی دکھا کر اپنے لیے مستقبل کا ساتھی چنے۔ اسلام نے عورت کو اس خوف ناک پریشانی سے آزاد کر دیا ہے اور اس کی فطرت کے مطابق اس کو تاکید کی ہے کہ وہ گھر میں بیٹھے اور اس بات کا انتظار کرے کہ اس کے والد یا سرپرست اس کے لیے مناسب رشتہ تلاش کر لیں۔ چوں کہ والد یا سرپرست لڑکی سے

زیادہ تجربہ کار ہوتا ہے، اس لیے امید ہے کہ جس انسان کو وہ لڑکی کے شوہر کی حیثیت سے منتخب کرے گا وہ اس کے لیے بہتر ثابت ہو گا۔ چوں کہ لڑکی والد کے مقابلے میں کم تجربہ رکھتی ہے، اس لیے اسلام نے نکاح میں والد کو ولایت نکاح کا حق دیا ہے۔ یہ نکاح چوں کہ دونوں کے گھروں کی رضامندی سے ہو گا اس لیے زیادہ پائیدار ثابت ہو گا اور طلاق واقع ہونے کے موقع کم ہوں گے، ان شادیوں کے مقابلے میں جو وقق جذبات کی بنیادوں پر ہوتی ہیں اور اکثر ایسی رشتے میں تبدیل نہیں ہو پاتیں۔ ۱۲۔

اسلام پر اعتراض کرنے والوں نے تعدد ازدواج کو بھی اپنی تنقید کا نشانہ بنایا ہے۔ مریم جیلہ نے اس اعتراض پر اپنا قلم اٹھایا اور تعدد ازدواج کی حمایت کرتے ہوئے دلیل کے طور پر انور علی خان کا یہ قول نقل کیا ہے:

”تعہد ازدواج ضروری ہے، نہ صرف بد کرداری اور مردوں کے آزاد جنسی میلان کی روک تھام کی خاطر، بلکہ بڑی حد تک اس لیے بھی کہ معصوم عورت میں مودی اشخاص کے حوالے نہ ہونے پائیں۔ کیا کسی عورت کے لیے یہ بہتر نہیں ہے کہ کوئی دوسری عورت اس کی سوکن بن کر اس کے شوہر کی محبت میں شریک ہو، تاہم وہ خود بھی اپنے گھر میں بہ غفاظت تمام زندگی بسرا کرے اور اس کے بچوں کو بھی باپ کا پیار حاصل رہے، یا یہ بہتر ہے کہ اس کا شوہر دوسری عورت سے چوری چھپے نا جائز تعلقات قائم کرنے پر اس لیے مجبور ہو جائے کہ ملک کا قانون اسے اس آدمی کی جائز یوں بننے سے روکتا ہے، الا یہ کہ وہ اپنی پہلی بیوی کو طلاق دے دے اور بچوں سمیت اپنے گھر سے نکال دے۔“ ۱۳۔

مریم جیلہ نے تعدد ازدواج کے حق میں نہ صرف قولی شہادت دی، بلکہ اسے عملی طور پر بھی کر کے دکھا دیا۔ چنانچہ انہوں نے ایک ایسے شخص سے نکاح کیا جن کی پہلی سے بیوی اور بچے موجود تھے۔ ساری زندگی اپنی سوکن کے ساتھ گزار کر ایک مثال قائم کر دی۔

مساوی مردوں زمان کا نعرہ لگانے والوں نے اسلام میں مرد کی قوامیت پر تنقید

کی ہے، لیکن مریم جیلہ اس کی حمایت کرتی ہیں۔ قرآن کریم میں ہے:

الرِّجَالُ قَوْمٌ عَلَى النِّسَاءِ بِمَا فَضَلَ  
پَرَكَ اللَّهُ نَّفَعَ الظَّالِمَاتِ  
اللَّهُ أَعْصَمُهُمْ عَلَى بَعْضٍ وَبِمَا أَنْفَقُوا مِنْ  
أَنْفُوسِهِمْ (النساء: ۳۲)

مرد عورتوں کے نگار و محافظ ہیں، اس بنا پر کہ اللہ نے اول الذکر کو موخر الذکر پر فضیلت دی ہے اور وہ عورتوں پر اپنا مال و دولت صرف کرتے ہیں۔

اس آیت کی روشنی میں مریم جیلہ کہتی ہیں کہ عورت روزی کمانے کی پابندیں ہے، الا یہ کہ وہ بیوہ یا مطلقة ہو، اس کی کوئی جائیداد نہ ہو اور نہ کوئی اس کا ایسا مرد رشتہ دار ہو جو اس کی ضروریات بھم پہنچا سکے۔ عام حالات میں قرآن کریم یہ تعلیم دیتا ہے کہ شوہراپنی بیوی کا آقا بھی ہے اور مونس و غم خوار فیق حیات بھی۔ اس کا فرض ہے کہ وہ اپنی بیوی کے ساتھ عدل و انصاف، محبت اور لطف و عنایت سے پیش آئے۔ دوسری جانب عورت کا فرض ہے کہ وہ اپنے شوہر کی وفادار اور اطاعت شعار ہو اور اس کے اعتماد پر پوری اترے۔ مریم جیلہ کہتی ہیں کہ قرآن کریم مرد کو عورت پر کسی حد تک فوقيت ضرور عطا کرتا ہے۔

اسی طرح طلاق کے بارے میں وہ کہتی ہیں:

”اسلام نے طلاق کا حق اس لیے دیا ہے کہ اگر مرد اور عورت میں ناچاقی اور سخت بیزاری پیدا ہو گئی ہو تو شاشتگی اور باوقار طریقے سے وہ علیحدگی اختیار کر لیں۔ وہ کہتی ہیں کہ جب میاں بیوی ایک دوسرے کی رفاقت سے تنگ آچکے ہوں اور باہمی اختلاف کی وجہ سے ان کی زندگی عذاب بن گئی ہو تو انھیں امن و امان کے ساتھ ایک دوسرے سے الگ ہو جانا چاہیے۔ جب کہ اس کے برعکس ہمارے متحددین و مصلحین اس بات پر مصروف ہیں کہ میاں بیوی کے مزاج میں چاہے کتنا ہی اختلاف کیوں نہ ہو، انھیں ازدواجی بندھن میں بندھے رہنے پر قانوناً مجبور کرنا چاہیے۔ دنیا کا کوئی قانون کسی مرد اور عورت کو آپس میں محبت کرنے پر مجبور نہیں کر سکتا، اس لیے جب انھیں ایک دوسرے سے تسلیم اور مسرت نہیں ملے گی تو وہ اسے کسی اور جگہ ڈھونڈنے پر مجبور

ہو جائیں گے۔ ایسے جوڑے کے سامنے نجات کا صرف ایک ہی راستہ رہ جاتا ہے کہ وہ عدالت کے دروازے پر دستک دیں اور کذب و دروغ گوئی، تہمت تراشی اور افتراضی پردازی کے ذریعے ایک دوسرے سے چھکارا حاصل کریں۔ گویا انھیں باقاعدہ اپنی رسوائی کا سامان کرنا ہو گا، جس کا نتیجہ مرد اور عورت دونوں کی اخلاقی تباہی کی صورت میں نکلے گا۔ کسی معقول سبب کے بغیر طلاق کوئی بد کردار مرد ہی دے سکتا ہے۔ طلاق ملنے کے بعد عورت دوسرا نکاح کرنے اور آسودہ زندگی کا ازسرنو آغاز کرنے کے لیے آزاد ہو جاتی ہے۔ لیکن موجودہ تجدید پسند مصلحین ایک ایسا قانون بنانے کی تگ و دو میں مصروف ہیں جو عورت کو اس مرد کے چੱگل میں ہمیشہ گرفتار رکھے اور وہ تا دم آخر بد سلوکی کا شکار ہوتی رہے۔<sup>۱۲</sup>

مریم جیلیہ نے مردوں اور عورتوں کے اختلاط پر بھی کاری ضرب لگاتے ہوئے ان لوگوں پر سخت تلقین کی ہے جوڑکوں اور لڑکیوں کی مخلوط تعلیم کی حمایت کرتے ہیں۔ وہ ان لوگوں کو تنبیہ کرتے ہوئے کہتی ہیں کہ مردوں اور عورتوں کا اختلاط بہت سے معاشرتی مفاسد کا ذمہ دار ہے۔ انھوں نے اس بات کی طرف بھی توجہ دلوائی ہے کہ مخلوط درس کا ہوں میں تعلیم حاصل کرنے والی لڑکیاں ازدواجی زندگی اور ماں کی ذمہ داریاں سنبھالنے کی تربیت شاذ و نادر ہی پاتی ہیں۔ اس لیے ان کے نزدیک قرآن کریم کی ان آیات پر عمل کرنے میں ہی عافیت ہے، جن میں نامحرم مردوں سے غیر ضروری گفتگو کرنے سے منع کیا گیا ہے، ان سے اختلاط سے روکا گیا ہے اور جسم کے قابل شر حصوں کو چھپانے کا حکم دیا گیا ہے:

فَلَا تَحضُّنْ بِالْغُولِ فَيُطْمِعُ الَّذِي فِي  
نَرْمَنْتَكُونَهُ كَرُو، كَجِسْ كَدِلْ مِنْ (گناہ  
کی) بیماری ہو وہ لائق کرنے لگے اور  
سیدھی سادی بات کرو۔

(الحزاب: ۳۲)